




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-1088/1

15.02.2023 г.в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКCK), на 82-та седница одржана на 14.02.2023 година ја донесе следната

## ОДЛУКА

**СЕ ЗАПИРА** постапката по пријавата заведена под број 12-9292/1 од 16.11.2022 година, со која се доставуваат Конечни извештаи на Овластениот државен ревизор во врска со Локални избори 2021 година.

ДКCK утврди дека согласно Законот за спречување на корупцијата и судирот на интереси нема елементи за надлежно постапување.

Конечните извештаи на Овластениот државен ревизор да се достават на надлежно постапување на Државната изборна комисија.

Предметот со број 12-9292/1 од 16.11.2022 година да се затвори и архивира.

Оваа одлука во деперсонализирана форма да се објави на веб страницата на ДКCK во рок од 5 (пет) дена од донесувањето.

## Образложение

Од страна на Државниот завод за ревизија, на ден 16.11.2022 година, доставени се Нацрт извештаи на Овластен државен ревизор во врска со Локални избори 2021 година и оформен е предмет број 12-9292/1 од 16.11.2022 година. На 23.12.2022 година од страна на Државниот завод за ревизија доставени се и конечните извештаи во однос на истите ревизии.

Државниот завод за ревизија на натамошно постапување до ДКCK достави Конечен извештај на Овластениот државен ревизор за извршена ревизија на Вкупниот финансиски извештај со спецификација на трошоците за приходите и расходите во изборна кампања, заедно со ревизија на усогласеност на сметката на Група избирачи -----  
----- кандидат за Градоначалник за Локални избори 2021 година на Општина Дебрца. Државниот завод за ревизија во однос на извештајот наведува дека во точка 3.1.1 утврдени се состојби кои укажуваат на неправилности и незаконитости кои можат да бидат предмет на надлежност на ДКCK. Во оваа точка од извештајот ревизијата истакнува дека и покрај тоа што подносителот на листа не отворил трансакциска сметка кај носител на платен промет, надлежната изборна комисија има донесено решение со кое се потврдува листата на кандидат за избор на градоначалник, што не е во согласност со одредбите на член 67 став

1,2, 5 и 6 и член 71 став 4 од Изборниот законик и се овозможува истиот да учествува во изборниот процес.

Државниот завод за ревизија, исто така, на натамошно постапување до ДКСК достави и Конечен извештај на Овластениот државен ревизор за извршена ревизија на Вкупниот финансиски извештај со спецификација на трошоците за приходите и расходите во изборната кампања, заедно со ревизија на усогласеност на сметката на Група избирачи - носител на листа за избор на членови на совет на општина за Локални избори 2021 година Општина Дебрца. Државниот завод за ревизија во однос на извештајот наведува дека во точка 3.1.1 утврдени се состојби кои укажуваат на неправилности и незаконитости кои можат да бидат предмет на надлежност на ДКСК. Во оваа точка од извештајот ревизијата истакнува дека и покрај тоа што подносителот на листа не отворил трансакциска сметка кај носител на платен промет, надлежната изборна комисија има донесено решение со кое се потврдува листата на кандидат за избор на членови на советот на Општина Дебрца, што не е во согласност со одредбите на член 67 став 1,2, 5 и 6 и член 71 став 4 од Изборниот законик и се овозможува истиот да учествува во изборниот процес.

Согласно член 31 став точка 4 од Изборниот законик, Државната изборна комисија ја контролира законитоста во работата на изборните органи и презема мерки кога е констатирана повреда на законитоста во подготовките, постапката на кандидирањето, спроведувањето и утврдувањето на резултатите на изборите, како и во спроведување на упатствата и препораките дадени од неа, а согласно точка 44 од истиот став врши и други работи утврдени со овој законик. Воедно, согласно 31 став 4 од Изборниот законик, Државната изборна комисија покренува иницијатива за дисциплинска постапка, поднесува барање за поведување прекршочна постапка, или поднесува кривична пријава до надлежниот орган, при постоење на основи на сомнение дека е сторена повреда на одредбите на овој законик.

Имајќи ги предвид наодите од извештаите, како и горенаведените надлежности на Државната изборна комисија, ДКСК оцени конечните извештаите да се достават на надлежно постапување на Државната изборна комисија, по што ДКСК одлучи како во диспозитивот на оваа Одлука.

Изработил: Б.К.Ш.  
Одобрил: м-р Ш.С., Член на ДКСК

